

”مناسبات“ / ذوالکفل بخاری

## گھائے کا سودا

”اگر یہ کہا جائے کہ بی بی عابدہ! یہ لو، مثلش کاک والا برقع پہنو، ورنہ شریعت ہمارے پاس ہے۔ زیادہ بات کرو گی تو بال اور ناک کاٹ دیں گے..... تو پھر بنیادی حقوق کہاں رہ جائیں گے؟“۔ یہ سوال ۲۲ مئی کو ”خبریں“ فورم میں بیگم عابدہ حسین نے اٹھایا ہے۔ لیکن سوال ابھی مکمل نہیں ہوا۔ بیگم صاحبہ نے مزید کہا کہ..... ”اگر یہاں بھی افغانستان کی طرح ایسا کام شروع ہو جائے کہ کولہا کی سکول، میں جانا چاہے، اسے گھر میں بند کر دو، جس کے بال نظر آ جائیں اسے قید میں ڈال دو، چور کا ہاتھ کاٹ دو، تو پھر موجودہ دور میں ہم سے کون ہم دردی کرے گا؟ اگر ہم بھی آثار قدیمہ کو بارود سے اڑانے لگیں تو یقیناً ہم سب کی ہمدردیاں کھودیں گے۔ کیا یہ گھائے کا سودا نہیں؟“

بیگم صاحبہ کے اس استفسار اقراری کے جواب میں، چند سوال ہمارے ذہن میں بھی آئے ہیں۔ مثلاً گزشتہ چھ ماہ میں، پاکستان میں کب کب مثلش کاک برقعے کو خواتین کا قومی لباس قرار دیا گیا؟ کتنی خواتین کے بال اور ناک اس حکم کی خلاف ورزی پر کانٹے گئے؟ سکول جانے کے ”جرم“ میں کتنی بچیوں کو گھروں میں نظر بند کیا گیا؟ بال کسلے رکھنے کی پاداش میں کتنی لڑکیاں قید میں ڈالی گئیں؟ کتنے چوروں کے ہاتھ کانٹے گئے؟ کتنے آثار قدیمہ کو بارود سے اڑایا گیا؟۔۔۔۔۔ اگر ان سب سوالوں کا جواب نفی میں ہے تو بیگم صاحبہ یہ بھی فرمائیں کہ ہم نے کتنی ہمدردیاں حاصل کیں؟ کتنے نفع کے سودے کیے؟

پاکستان میں بنیادی انسانی حقوق کی پامالی کے مجرم کون ہیں؟ ظالمان؟ افسوس..... ایک سیاست دان کی زبان آرائی مبالغہ آرائی سے آشنا ہو جائے، یا مبالغہ دہی کی رسیا، تو پھر سامنے کی حقیقتیں نظر نہیں آتی کہیں۔ ہمدردیاں اور منافع کے سودے، ایسے ہی خوش نما عنوانات سے دانش کی دھاک بٹھائی جا سکتی ہے۔ نہیں، ہتھیاری پرسوں جمانی جا سکتی ہے، لیکن خدا کے لیے کوئی لٹی بھی تو بتلانے کے چون سال، ہمدردیوں اور منافع کے سودوں کے بھیک مانگنے والوں کی ”پراگرس رپورٹ“ کیا ہے؟ غیر شرط، بلا جواز اور بے لگام حق حکمرانی؟ امیر کو امیر تر اور غریب کو غریب تر ہوتے چلے جانے کا ”حق“؟

اس دھرتی، بر زمینگی آج بھی اتنی تلخ اور ہولناک ہے، جتنی چون سال پہلے..... نہیں، دو سو سال پہلے تھی۔ انگریز بہادر جتے بھی ”بنیادی حقوق“ انگلستان سے لے کر آیا تھا، وہ اس نے انہی لوگوں میں بانٹے تھے جو کئی کئی لاکھ ایکڑ زمین کے مالک بنائے گئے تھے۔ اور ظاہر ہے کہ یہ لوگ سرانجام الدولہ یا نپوسلطان کے کینڈے کے لوگ نہ تھے۔ یہ کوئی گروے پڑے لوگ بھی نہ تھے۔ یہ ایک نئی اشرافیہ تھی۔ نواب، سر، خان، بہادر، مخدوم الملک اور نجانے کیا کیا۔ وہ لوگ جو اپنی جاگیروں اور جائیدادوں پر ۱۸۵۶ء سے قبل ملکیت ثابت کرنے سے عاجز رہے ہیں۔ غلام ابن غلام ابن غلام۔ اس خطے میں، اس دھرتی پر..... جتنے بھی منافع کے سودے کیے مانہی لوگوں نے کیے۔ سردار، ڈیرے، ساکس اور جیر۔۔۔۔۔ جن کے زیر سایہ مخلوق کو تعلیم، صحت، روزگار اور رہائش، بھیک میں ملتی ہے، بنیادی حق کے طور پر نہیں۔ بی بی عابدہ یہ بتائیں کہ ان کی راجدھانی میں سکول، سڑکیں، ڈسپنسریاں اور ڈاکخانے دونوں کے عوض نہیں دیے جاتے؟ وہ بھی ترسا ترسا کر! عوام کی ضعیف الاعتقادی، ناخواندگی اور افلاس کا فائدہ کے تھا، اور کسے ہے؟ یہ کیسے ممکن ہو جاتا ہے کہ کرل سید عابدہ حسین کے بعد بی بی عابدہ حسین، اور بی بی عابدہ حسین سے آگے بی بی صفرتی امام کی ذات میں آسانی صفات کا ظہور ہوتا چلا جاتا ہے۔ یہ صرف ۱۸۵۶ء کے بندوبست اراضی کے سبب ممکن ہوتا ہے۔ فرنگی آقاؤں کے ہاتھوں ہونے والا اولین بندوبست اراضی۔ کہاں کا میرٹ، کہاں کا استحقاق، کہاں کے بنیادی حقوق؟ ایک غاصب، غاصبوں کے ”سٹل فارم“ بناتا چلا گیا تاکہ انہوہ درانہوہ اور غول درغول، غاصبوں کی انفراسٹرکچر ہو سکے۔ وہ ظلیعے جو بنیادی حقوق کی تفصیل چاہتے گئے۔ وہ خدا جنہوں نے خداری کا نام سیاست رکھا، اور وہ سیاست جس نے انہیں پیدا کئے، انہیں ایسے میں نے نہیں، اقبال نے فرمایا تھا.....

تری حریف ہے یا رب سیاست افترنگ  
مگر ہیں اس کے پہاری فقط امیر و رئیس  
بنایا ایک ہی ابلیس آگ سے تو نے  
بنائے خاک سے اس نے دو صد ہزار ابلیس

دو صد ہزار نہیں، اس سے بھی کچھ زیادہ۔ مگر..... لوگ نہیں جانتے۔ وہ نسل جو جوان ہو چکی اور وہ نسل جو جوان ہو رہی ہے، اپنے تمام تر علم یا خبری کے باوجود، بخدا نہیں جانتی کہ اس آزادی کے لیرے کون تھے، جو دو سو سال کی غلامی سے زار و زبوں قلت زاہر ہند میں امکان اور امید کے مطلع پر طوع ہوئی، بھی تو حوصلہ مستجمل کی طرح۔ ایک ایسی موج جو دریا سے اٹھی لیکن ساحل سے کبھی نہ گرائی۔ نامرادان ساحل آزادی کی کس پرسی، بے چارگی اور جاگتی کا تماشا کرنے والے خداوندان سیاست۔۔۔۔۔ جو پچھلے چوں سال میں ہر حکومت کے ساتھ رہے، ہر وزارت کا حصہ رہے، اور ہر سازش میں شریک رہے، جب بنیادی حقوق کے نام پر، مقبولیت کے نام پر اور سیاسی تذہر کے نام پر، کرشمہ سنجیوں اور جلوہ طرازوں کا کمال دکھاتے ہیں تو آدی محسوس کرتا ہے کہ اس کی آنکھوں میں دھول جھونکی جا رہی ہے۔ پاکستان کس نے بنایا اور کیوں بنایا؟ انہوں نے، جو مفاہمت پسندی اور حتمی و چالپوسی کی انتہاؤں تک پہنچے؟ جنہوں نے جب عالم گیر اول و دوم میں فرنگی فوج کا حصہ بن کر، برادر کشی اور زر پرستی کی انوکھی داستانیں رقم کیں؟ جنہوں نے ڈاکوؤں کے بوٹ پالش کیے، لیروں کے کتے نہلائے اور غنڈوں کے گھوڑوں کے خرخرے کیے؟ یہ داستان، بہت طویل، بہت دل خراش ہے۔ یہ افراد کی نہیں، طبقات کی آویزش کا قصہ ہے۔ طبقاتی تقسیم۔۔۔۔۔ جو سورج کی روشنی اور تمازت، زمین کی زرخیزی اور بادلوں اور ہواؤں کے حیات بخش التفات کو بھی چند طبقوں کا استحقاق بتلاتی ہے۔ وہی چند طبقات جو انقلاب کی آہٹ اور تبدیلی کے آثار کے تذکرے پر بڑبڑاتے اور عجیب عجیب آوازیں نکالنے لگتے ہیں۔ جاگیر دار، جنہوں نے صنعتیں نکالیں۔ صنعت کار، جنہوں نے جاگیریں بنالیں۔ ساہوکار، جنہوں نے زر داروں کا زور ننگ فرمایا، سب کچھ لوٹا۔ یہ دو لوگ ہیں جن کی دامادی کی میرٹ لسٹ پر سب سے اوپر بیورو کریسی کا استحقاق طے ہو چکا ہے۔ سیاں بھنے کو تو اب ڈر کا ہے؟

یہ کہنا کہ ہمدردیاں کھودینا گھائے کا سودا ہے، کتنی مہمل بات ہے۔ ”ہمدردی“ کیا بازار کی کوئی جنس ہے؟ درد کا رشتہ بڑا ہے۔

لاریب! بقول فیض صاحب!

بڑا ہے درد کا رشتہ، یہ دل غریب، سہمی  
تمہارے نام پہ آئیں گے غم گسار چلے

لیکن کون سا درد اور کون سے غم گسار؟ بی بی عابدہ فرماتی ہیں..... ”پاکستان کا براہ راست اسرائیل سے کوئی بھگڑا نہیں، ہم صرف فلسطین کی وجہ سے اسرائیل کو تسلیم نہیں کر رہے۔ جب فلسطین نے اسرائیل سے اپنا تنازعہ ختم کر لیا تو پھر ہم کہاں کھڑے ہوں گے؟ یہودی ہم سے نفرت کرتا ہے کہ بلاوجہ پاکستان نے اسرائیل کو تسلیم نہ کرنے کا سلسلہ شروع کر رکھا ہے۔ امریکہ میں عیسائی ہمارے خلاف ہیں کہ پاکستان میں تو بین رسالت کا قانون موجود ہے، جس کے تحت ہم ہر سال ایک دو عیسائیوں کو سزا دلواتے ہیں۔ ہمیں فیصلہ کرنا چاہیے کہ ہم کس کس سے جنگ کریں۔ اسلام اور پاکستان کے حوالے سے ہماری لڑائیاں ہوتی رہتی ہیں۔ آخر کب تک؟“ گویا۔۔۔۔۔ بی بی عابدہ وہی بات پوچھ رہی ہیں کہ آخر کب تک ہم گھمائے کا سودا کرتے رہیں گے؟ کاش بی بی سے عرض کیا جاسکتا کہ یہودی ہم سے نفرت نہ کرے اور عیسائی ہمارے خلاف نہ ہو، تو وہ یہودی نہیں رہے گا۔ یہ بھگڑا، چون سال پرانا نہیں، چودہ سو سال پرانا ہے۔ وہ ہستی، جس کی نسبت سے بی بی عابدہ کے نام کے ساتھ ”سیدہ“ کا سابقہ جگہا تھا، یہودیوں اور عیسائیوں کی ”ہمدردی“ سب سے پہلے اس ہستی (صلی اللہ علیہ وسلم) نے کھودی تھی۔ میرے منہ میں خاک، اگر میں کہوں کہ اس ہستی نے گھائے کا سودا کیا تھا۔